

27 ta' Ġunju, 1955

Inhallfin :

Is-S.T.O. Sir L. A. Camilleri, Kt., LL.D., *President*;
Onor. Dr. A. J. Montanaro Gauci, C.B.E., LL.D.;
Chev. Onor. Dr. W. Harding, B.Litt., LL.D.

Joseph Debono et. versus Dottoressa Irene Coudachi

**Lokazzjoni — Board tal-Kera — Sentenza — Access —
Ispezzjoni tal-Fond mill-Membri Tekniċi — "Audi Alteram
Partem" — Nullità — Art. 791 (1) (c) u (2) tal-Kodiċi
tal-Proċedura Ċivili**

*Jekk ri waħda mill-partijiet ma kienetx preżenti fl-access miżmum
mill-membri tekniċi tal-Board tal-Kera biez jispezzjonaw il-fond*

għall-finijiet tal-fissazzjoni tal-keru zieraq, u dan għalhekk il-periti jkunu aċċedew mhux fil-hin li gie awżat lill-partijiet, mhux nulla s-sentenza tal-Board li tkun bażata fuq ir-rapport ta' dawn il-membri tekniċi, avvolja dik il-parti ssofri xi preġudizzju minhabba li ma kienetx preżenti f'dak l-aċċess, jekk dik il-parti kienet fil-pożizzjoni li tirripara għal dak il-preġudizzju qabel is-sentenza billi ġgħib għall-konjizzjoni tal-Board dak il-fatt, b'ieq il-Board jipprova u, jekk ikun il-każ, jordna aċċess ieħor. Divers kien ikun il-każ kieku dik il-parti ma gietx imqegħedha legalment fi grad li tassisti għall-aċċess, u dan ser mingħajr ma kienet taf bih, u ma saretx taf bih, u ma setgħetx rajjonevolment tkun taf bih kief wara l-prolazzjoni tas-sentenza; għax f'dan il-każ ikun hemm vjolazzjoni tal-prinċipju importantissimu "audi alteram partem".

B'ieq dik il-parti tirnezzzi fl-ażzjoni tagħha għall-annullament ta' sentenza mogħtija minhabba vjolazzjoni ta' dak il-prinċipju, jektiēg-ilha tipprova li hija sofriet dik il-privazzjoni ingustament, jiġifieri mhux bi htiju addebitabbli lilha; għax inkella jissubentra l-prinċipju l-ieħor "qui culpu sui damnū sentit non videtur damnū sentire".

Anki jekk kien hemm dik il-vjolazzjoni, ebda nullità ma tokrog, la darba l-parti kienet taf biha u halliet li jsiru attijiet oħra wara, jiġifieri l-prolazzjoni tas-sentenza, mingħajr ma eċċepiet dik innullità.

Il-Qorti; — Rat l-att taċ-ċitazzjoni quddiem il-Qorti tal-Kummerċ, li bih l-atturi, wara li ppremettew illi l-Board li Jirregola l-Kera, fil-kawża fl-ismijiet fuq indikati, deċiża fit-2 ta' Gunju, 1954, stabbilixxa l-keru tal-hanut mikri mill-atturi lill-konvenuta, il-Belt Valletta, Old Treasury Street, numru 5, in bażi għar-relazzjoni tal-periti Joseph Savona u Professor John Gatt, O.B.E., annessa mas-sentenza, u wara ispezzjoni tal-fond li dawn il-periti żammew in assenza ta' l-atturi, billi aċċedew fuq il-fond u tterminaw dik l-ispezzjoni qabel il-hin stabbilit, u għalhekk bla ma semghu lill-atturi; talbu li jiġi dikjarat u deċiż li dik l-ispezzjoni tal-fond giet magħmula nullament, u li kwindi hija nulla wkoll is-sentenza fuq indikata (dok. A): bl-ispejjeż;

Omissis;

Rat id-deċiżjoni mogħtija minn dik il-Qorti fl-14 ta' April, 1955, li biha għiet respinta l-istanza, bl-ispejjeż; wara li kkunsidrat;

Illi ma hemmx kwistjoni bejn il-kontendenti dwar il-hin li bih ġew avżati meta l-membri tekniċi tal-Board kellhom jaċċedu għall-fond biex jispjezzjonawh. Dak il-hin kien bejn l-erbgħa u s-sitta ta' fil-għaxija. Il-partijiet ma jaqblux dwar meta fil-fatt daww il-membri waslu fil-post; l-għaliex fil-waqt li l-konvenuta tallega li waslu fil-hin avżat, ftit minuti wara l-erbgħa, l-atturi mill-banda l-oħra jalle-gaw li fl-erbgħa l-istess membri kienu ġa raw il-fond u waslu fdejn il-karrozza li kienet qiegħda tistennihom fi Strada Santa Luċija, angolu ma' Kingsway, ftit il-bogħod mill-fond, peress li dan qiegħed taħt il-loġoġ l-antiki, aktar lejn in-naħa ta' Kingsway;

Illi l-attur Debono xehed

Illi, però, l-Inġinier Professor John Gatt, wiehed mill-imsemmijin membri tekniċi tal-Board, xehed

Illi mill-aċċess jirriżulta

Illi anki l-membru tekniku l-iehor xehed

Illi għaldaqshekk, data t-testimonjanza tal-membri tekniċi tal-Board, u speċjalment dik tal-Professor Gatt, u kkunsidrat il-fatt riżultanti mill-aċċess, fil-konflitt tat-testimonjanzi ta' l-attur, ta' martu, u ta' l-impjegat tiegħu il-Qorti tħoss li għandha tasal għall-konkluzjoni li l-membri tekniċi tal-Board ma bdewx l-ispezzjoni tal-fond qabel iż-żmien li kien ġie stabbilit, u li bih l-attur kien ġie infurmat;

Illi evidentement l-atturi jibbażaw l-azzjoni tagħhom fuq il-vjolazzjoni tal-prinċipju ta' ġustizzja naturali li għandha tingħata lill-parti l-oħra f'kawża l-possibilità li tinstama'; fi kliem ieħor fuq il-vjolazzjoni tal-prinċipju fundamentali tal-kontradittorju li l-litiganti għandhom ikunu msejhin u mis-mugħin fil-proċediment. Issa, apparti l-fatt li ma jirriżultax soddisfaċentement li l-membri tekniċi tal-Board spezzjonaw il-fond qabel il-hin stabbilit, mix-xhieda ta' daww il-periti jirriżulta li l-attur instama', u kwindi ma sofra l-ebda preġudizzju; għaliex dak il-hin stess li l-periti spiċċaw l-ispezzjoni

tal-fond u kienu qegħdin jidhlu għol-karrozza, jew kienu għadhom kif daħlu fiha, l-Inġinier Savona ddeskriva lill-attur x'kienu raw u talbu jgħidilhom jekk kienux raw kollox, u offrewli li jerrgħu jmorru fil-post biex jerrgħu jarawh miegħu, imma l-attur ma għamel l-ebda osservazzjoni hliet li staqsihom, evidentement b'cajta, jekk kienux raw il-gnien. L-attur Debono jammetti

Illi anki kieku wieħed jaasal biex jikkonkjudi li l-attur ma kienux preżenti għalix l-ispezzjoni tal-fond bdiet u spiċċat qabel il-hin, u li, non ostante dak li fuq gie rilevati, hu seta' għal dik ir-raġuni jsotri preġudizzju, dana l-preġudizzju seta' però jiġi wisq faċilment riparati qabel is-sentenza, u kwindi mingħajr l-annullament tagħha; huwa kellu l-opportunità u żmien suffiċjenti biex iġib il-fatt u konjizzjoni tal-Board qabel il-prolazzjoni tas-sentenza, biex il-Board jipprovd: u, jekk kien il-kaz, jordna li jsir aċċess ieħor. Divers kien ikun il-kaz kieku l-attur ma giex imqiegħed legalment fi grad li jassisti għall-aċċess u dan sar mingħajr ma kien jaf bih, u ma sarx jaf bih, u ma setgħax raġjonevolment ikun jaf bih, hliet wara l-prolazzjoni tas-sentenza. F'dak il-kaz, l-preġudizzju kaġunat — f'kaz ta' preġudizzju — ma kienux ikun jista' jiġi riparati hliet bl-annullament tas-sentenza:

Rat in-nota ta' l-appell ta' l-atturi, u rat il-petizzjoni tagħhom, fejn talbu li s-sentenza fuq imsemmija tiġi revokata, billi tiġi milqugħa t-talba tagħhom dedotta bl-att taċ-ċitazzjoni; bl-ispejjeż taż-żewġ istanzi kontra l-konvenuta;

Omissis;

Ikkunsidrat;

Illi d-domanda dedotta bl-att taċ-ċitazzjoni hija bażata fuq il-premessa li l-kera tal-fond fl-istess ċitazzjoni msemmi gie stabbilit mill-imsemmi Board tal-Kera fuq ir-relazzjoni tal-membri tekniċi ta' l-istess Board, wara li huma spezzjonaw il-fond barra mill-hin stabbilit għal dik l-ispezzjoni u fl-assenza ta' l-atturi appellanti. Il-partijiet jaqblu li l-eżami tal-fond mill-imsemmija periti tekniċi kellu jsir bejn l-4 p.m. u s-6 p.m., iżda l-appellanti jsostnu li sar qabel il-hin stabbilit, mentri l-appellata tgħid li sar regolament u fil-hin stabbilit;

Ikkunsidrat ;

Illi, in bażi għall-premessa fuq imsemmija, l-appellanti qegħdin jitolbu li jiġi dikjarat u deċiż li dik l-ispezzjoni tal-fond giet magħmula nullament, u li għalhekk hija wkoll nulli s-sentenza li giet mogħtija fuq ir-rapport ta' dik l-ispezzjoni. Huwa evidenti li l-appellanti qegħdin jaġixxu minhabba l-vjolazzjoni, minnhom allegata, ta' prinċipju ta' ġustizzja naturali, billi giet vjolata r-regola rikonoxxuta importantissima "audi alteram partem". Biex jirnexxu f'din l-azzjoni tagħhom, l-appellanti jridu jippruvaw li huma ġew privati milli jiġu mismugħa, u li sofrew dik il-privazzjoni ingustament, jiġifieri mhux bi hjaja lilhom addebitabbli; għaliex f'dan il-każ tissubentra l-applikazzjoni tal-prinċipju "qui culpa sua damnus sentit non videtur damnus sentire";

Ikkunsidrat ;

Illi l-appellanti jirrikonoxxu illi huma kienu ġew regolament avżati bil-gurnata li fiha kellha ssir l-ispezzjoni tal-fond u bil-hin li l-membri tekniċi tal-Board kellhom jproċedu għal dik l-ispezzjoni. Dak il-hin kien bejn l-erbgha u s-sitta ta' fil-għaxija; izda l-appellanti jsostnu li l-eżami tal-fond mill-imsemmi in periti sar qabel ma daqqu l-erbgha, jiġifieri qabel il-hin stabbilit, u għalhekk ġew privati mill-opportunità li jkunu preżenti kif kellhom id-dritt, mentri kienet preżenti biss il-parti l-oħra, jiġifieri l-konvenuta appellata. Mill-komplex tal-provi mressqin, tant fl-ewwel kemm f'din l-istanza, dik il-pretensjoni ta' l-atturi appellanti ma tirriżultax b'mod soddisfaċenti; u dan għar-raġunijiet eżawrjenti żvolti fis-sentenza appellata. U ladarba l-membri tekniċi tal-Board bdew l-ispezzjoni tal-fond fiż-żmien stabbilit, notifikat lill-appellanti, dawn messhom ikunu fil-post jekk riedu jattendu għal dik l-ispezzjoni; u jekk ma kienux hemm, għandhom jimputaw għall-htija tagħhom dik l-assenza, u ma jistgħux jallegaw li minhabba fiha sofrew il-privazzjoni li jiġu mismugħa, kif kellhom id-dritt skond l-imsemmi prinċipju ta' ġustizzja naturali "audi alteram partem". Apparti minn dan, hemm lok li jiġi rilevat li l-fond spezzjonat jikkonsisti biss f'kamra u kantina sottostanti, u dritt wara l-ispezzjoni l-periti tek-

niċi għarrfu lill-appellant Debono x'kienu raw, u dan deher sodisfatt billi ma għamel ebda osservazzjoni hief dik, li hu stess ikkwalifika li kienet ċajta, li staqsihom kienux raw ukoll il-gnien. Dan il-kontenn ta' l-appellant Debono ma kienx ta' bniedem li gie privat minn dritt tiegħu, billi, kieku haes bekk, ma mes-ux kellu moħħ iċ-ċajt, imma messu ppro-testa formalment għal dik il-privazzjoni li sofra;

Dik il-protesta ma għamilhiex lanqas wara, fl-intervall bejn l-eżami tal-fond u l-prolazzjoni tas-sentenza, jiġifieri bejn it-28 ta' Mejju u t-2 ta' Gunju, 1954, u għamilha bies wara dik il-prolazzjoni, evidentement għaliex il-kera fissat mill-Board ma għoġbux, u ma setgħax jaqla' motiv ieħor b'ix jista' jimpunjah. Kif sewwa qalet is-sentenza appellata, anki kieku l-pretensjoni ta' l-appellanti, li l-ispezzjoni tal-fond sarret qabel il-hin fissat, kellha tigi aċċettata, il-pregudizzju minnhom allegat seta' jiġi faċilment evitat qabel is-sentenza, kieku huma giebu l-fatt għal konjizzjoni tal-Board, li seta', jekk kien il-każ, jordna li jsir aċċess ieħor. Imma huma minn dan ma għamlu xejn, u hallew lill-Board jipproċedi għall-prolazzjoni li l-lum qeghdin jimpunjaw. Jingħad ukoll illi, kieku kellu jiġi ritenut li dik il-pretensjoni ta' l-appellanti tammonta għal vjolazzjoni ta' formalità rikjesta mill-ligi, ebda nullità ma kienet tobroġ; għaliex l-appellanti kienu jaflu biha, u hallew li jsiru attijiet oħra wara, jiġifieri l-prolazzjoni tas-sentenza, mingħajr ma giet eċċepita dik in-nullità (art. 792(1)(c) u (2) tal-Kodiċi tal-Proċedura Civili);

Għar-raġunijiet fuq miġjuba u għal dawk ta' l-Ewwel Qorti, li huma adottati;

Tirrespingi l-appell u tikkonferma s-sentenza appellata; bl-ispejjeż kontra l-atturi appellanti.